



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۵/۰۱/۰۸

جورج فوستر
ترجمه: رحمت آریا

له بنگاله تر لندن سفر

(لومری برخه)

د هندوستان د شمال د برخي، کشمیر

افغانستان او فارس له لاري او بيا روسيې ته په ننوتلو

د کسپين د سمندرگي له لاري لندن ته

جورج فوستر

د شرق الهند د محترمي کمپنی په ملکي خدمت کي

په دوه وو توکونو کي

لومری توک

لندن

Printed for R. FAULDER, NEW BOND- STREET

1798

ژباړه: رحمت آریا ۲۰۲۵

د پاڼو شمیره: له 1 تر 8

افغان جرمن آنلاين په درنښت تاسو همکاري ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنيزې بني پازوالي د لیکوال په غاړه ده، هيله من يو خپله لیکنه له رالیږلو مخکي په خیر و لولئ

A
JOURNEY
FROM
BENGAL TO ENGLAND,
THROUGH
THE NORTHERN PART OF INDIA,
KASHMIRE, AFGHANISTAN, AND PERSIA, AND
INTO RUSSIA, BY THE CASPIAN-SEA.

BY GEORGE FORSTER.

IN THE CIVIL SERVICE OF
THE HONOURABLE THE EAST-INDIA COMPANY.

IN TWO VOLUMES.


VOL. I.

LONDON:

PRINTED FOR R. FAULDER, NEW BOND-STREET.

1798.

56



د پانو شمېره: له 2 تر 8

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې بڼې پازوالې د لیکوال په غاړه ده، هیله من یو خپله لیکنه له رالیږلو مخکې په ځیر و لولئ

د ژباړونکي سرريزه

آيا تاسو پوهيږئ چې د معاصر افغان د سياسي او ملي هويت په اړه پخوانی لاس ته راغلی کتاب کوم دی او چا ليکلی دی؟ په بل عبارت د افغانستان د دولت او د افغان امپراتورۍ ذکر په کوم لومړني اورپايي کتاب کې سوی دی؟ دغه مسايل د جورج فوسټر په يون ليک او يا سفرنامې کې سوی دی؛ همدا لامل دی چې زه يې دده د يونليک ژباړې ته وهڅولم.

جورج فوسټر څوک وو؟

جورج فوسټر يو انگليس وو چې په ۱۷۵۰ز کال کې زېږېدلی او په ۱۷۹۲ د دوه څلوېښت کالو په عمر د هندوستان د مهارشټرا د ناگ پور په ښار کې هغه مهال ناڅاپه مړ سو چې د ديپلوماتيک سفر لپاره نوی راليرل سوی وو. فوسټر له دې ديپلوماتيک سفر مخکې چې د مدراس په رياست کې د شرق الهند د کمپنۍ يو ملکي مأمور وو افغانستان ته سفر کړی وو.

فوسټر په ۱۷۸۲ز کال کې د بنگال له کلکتې څخه خپل سفر پيل کړ او په ۱۷۸۳ز کې د کشمير له لارې زمونږ گران هېواد افغانستان ته راغلی دی. فوسټر يوه لنډه موده په کابل کې پاتې سو او د کابل شرحه يې په خپل دې کتاب کې ورکړې ده او له امپراتور اعليحضرت تيمورشاه سره يې هم ليدلي دي. ورپسې غزني، کندهار، هرات او د خراسان ولسوالۍ ته چې د افغانستان د امپراتورۍ يوه برخه وه ځي او بيا مازندران ته ځي له هغه ځايه د کسپين د سمندرگي له لارې په کبنتي کې باکو، استراخان، مسکو او سنت پيټرزبورگ ته او بيا په کبنتي کې خپل هېواد انگلستان ته ځي. دا کتاب له نن څخه ۲۲۷ کاله مخکې ليکل سوی دی.

نوموړي خپل د سترگو ليدلی حالات په يوه ژورنال کې وليکل چې ژورنال يې په ۱۷۹۸ز کال کې دده له مړينې وروسته په لندن کې چاپ سو. په دې پسې دوهم چاپ يې ډېر ژر په وزيرې قطع چاپ سو. فوسټر په دې ژورنال کې د قومونو، اديانو، جغرافيايي، فرهنگ، ودانيو، اقتصاد او سوداگرۍ په هکله خبرې کوي او په دې وسيلې سره مور د هغه عصر له خلکو او د هغوی له دودونو سره وصلوي. دا کتاب د پيريو په اوږدو کې ۴۰ ځله چاپ سوی دی. ددې کتاب پښتو ژباړه د ۱۷۹۸ز کال د لومړۍ نسخې له مخې سوې ده. په حقيقت کې دا کتاب له نن څخه ۲۲۷ کاله مخکې د لومړي ځل لپاره چاپ سوی دی.

ددې کتاب موضوعات څه دي؟

فوسټر په دې کتاب کې څه وايي؟

فوسټر د د يوه اکتشافی مأموريت لپاره په هند، کشمير، افغانستان، فارس، باکو، استراخان او مسکو کې گځي او موخه يې د هغو عامو معلوماتو راټولول دي، چې ده به ورته اړتيا لرله او يا به يې لازم گڼل. خو زمونږ لپاره پکې يو مهم ټکی دا دی چې د افغان سياسي او ملي هويت، افغان هيواد، افغان امپراطورۍ، افغان پولو، د افغانانو تر نفوذ لاندې سيمو، ستر احمد شاه بابا، تيمور شاه، کابل، د هغه وخت افغان عظمت او نورو ډېرو داسې مهمو مسايلو يادونه پکې په

د پاڼو شمېره: له 3 تر 8

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بني پاروالي د ليکوال په غاړه ده، هيله من يو خپله ليکنه له راليرلو مخکې په ځير و لولئ

پوره وضاحت شوي ده، چې د افغان او افغانستان د مخالفينو ټولي پنځوس کلني مذبوحانه هلي ځلي او دروغني دعوي په اوبو لاهو کوي. په مقابل کې پر افغان ملت او افغان هويت د نوي نسل لپاره گټور معلومات او کره شواهد برابروي. د فوسټر کتاب چې په دوه وو ټوکونو کې دئ فصلونه نه لري د کتاب د فصل پر ځای د ليک ويی کاروي. د بيلگي په توگه لومړی ليک او دوهم ليک او نور. له ليک څخه دده موخه د شرق الهند د کمپنی مشر يا د هندوستان گورنر جنرال لارډ کارونواپليس Lord Cornwallis دئ او هر ليک او ټول کتاب هغه ته اهداء سوی دئ. په هغه مهال کې د فوسټر معلومات د شرق الهند د کمپنی لپاره حياتي او ستراتيژيک معلومات ول. دی له هند څخه خپل سفر پيلوي او د هند د وگړو، اقتصاد او دينونو په هکله د هندي ميتالوژيو په هکله معلومات راټولوي او بيا روهليکند ته راځي. له دې چې د هند دا برخې زما له موخې سره برابري نه وي نو ما ددې برخې اړتيا ونه ليدله. ددې کتاب په پښتو ژباړې کې هر هغه ځای چې نه دئ ژباړل سوی د هغو ځايونو د پاڼو شمير او دليل مي ورسره په متن کې دننه ذکر کړی دئ. دی د روهليکند تاريخي حالات او د روهليانو ستونزې او جگړې په تفصيل سره شرحه کوي.

ما د روهليکند دغه برخه تر ډيره پورې ژباړلي ده ځکه چې دا په هند کې د پښتنو د تاريخ يوه برخه ده. ورپسې کشمير ته راځي. دی د کشمير ښکلاوي، اقتصاد، سياست، سوداگري، ودانۍ، ټولنيز جوړښت او نورې ځانگړتياوې شرحه کوي. فوسټر د کشمير د والي په هکله وايي: «د کشمير اوسنی والي آزاد خان چې افغان دئ د خپل پلار حاجي کریمداد ځای ناستی سو؛ حاجي کریمداد د دراني احمدشاه د کورنۍ غړی يو افسر وو. د احمد شاه له مړينې وروسته تيمورشاه نوموړی په دې وياړ د کشمير د والي په توگه مقرر کړ چې د اميرخان په مشرۍ د بغاوت په تس نس کولو کې يې هڅې کړې وې.» مخکې مو د امير يادونه وکړه. کشميرپانو د حاجي کریمداد د حکومت د بني پر ضد خپل قهر څرگنداوه ځکه هغوی ويل چې حاجي کریمداد ظالم او شديد طبع لري.»

د افغانستان په اړوند د جورج فوسټر شرحه په حقيقت کې زموږ د هيواد د سياسي هويت شرحه وړاندې کوي چې تر اوسه چا لا تصور هم نه کاوه چې له الفنستن مخکې دې بل اروپايي هم د افغانستان په ځانگړي توگه د افغانستان د سياسي هويت په اړوند خبرې کړې وي.

فوسټر د افغانستان د هغه مهال د جغرافيوې حدودو د شرحې په لړ کې وايي: «د احمد شاه له وفات وروسته د هغه زوی تيمور د پلار ځای ناستی سو چې خپل دربار د کابل په ښار کې اداره کوي؛ هغه د خپل پلار د قلمرو د باندنيو مستملکاتو لپاره د خپل سلطنت په لومړيو کې هند ته څو بي هدفه لښکر - لږږدونه وکړه خو د سيکهانو پر ضد د يوه ناکام لښکر - لږږد له کولو وروسته مجبور سو چې د پنجاب ټوله سيمه ور پرېږدي. اوسمهال تيمور شاه د اندس په ختيځه برخه کې اټک چې د کشمير يوه «امير نشينه» سيمه ده او د ملتان ځيني برخې چې د سنده ښار او ټول سنده په کې رانغاړل کېږي په خپل واک کې لري. خو بيا هم تيمور شاه له خپل هندي قلمرو څخه لږه گټه تر لاسه کوي. زما د سفرونو پر مهال سنده تر يوه حده (د تيمور شاه- ژ) له امپراتورۍ څخه جلا سوی وو؛ دوه کاله سوي ول چې کابل ته يې هيڅ مالياتي عايد نه وو لېږلي او له قوانينو څخه د رعايانو د رعایت لپاره هيڅ گام نه وو اوچت سوی. د ملتان والي له دې چې له امپراتورۍ څخه په ليرې واټن کې وو او له بل لوري د تيمور شاه له کم کارۍ څخه په گټه اخيستنې سره يې يوازي په سطحي ډول هغو دولتي دساتيرو ته پاملرنه کوله چې د هغه له موخو سره همغږي ول.» خو په بل ځای کې له تيمور شاه څخه د هند د ویرې په هکله وايي: «په ډيلي کې د هند له درباره يو شمېر گنگوسي خپرېدې

د پاڼو شمېره: له 4 تر 8

او کله نا کله به يې په هند کې زموږ په سيمه کې شور او گډوډي رامنځته کړه او موږ يې په دې فکر کولو چې تيمور له اندس څخه د يوه لوی لښکر په ملتيا راتير سوی او په چټکۍ د ډيلي پر لور پرمختگ کوي ترڅو د مغولو د امپراتورۍ ستر قدرت بېرته راژوندي کړي.»

جورج فوسټر په خپل دې کتاب کې دغه نومونه په دومره ځلونو يادوي :

افغان ۱۹۳ ځله

افغانستان ۳ ځله

افغان دولت ۸ ځله

افغان والي ۱ ځل

افغان گارنيزيون ۱ ځل

افغان امپراتوري ۴ ځله

دراني ۱۴ ځله

احمد شاه ۴۹ ځله

زموږ څو محدود، منحرف، له تاريخه بې خبره، لمسول سوي او احساساتي هيوادوال او په ځانگړې توگه استخباراتي کړيو ته منسوب مشخص کسان او ډلې د افغانستان په ځانگړې توگه د پښتنو د تاريخ د تحريف لپاره زبنتي ډيري تخريبي هڅې کوي. يو شمير خو ان لا وايي چې د افغانستان د دولت بنسټ د امير عبدالرحمن له وخته راوروسته ايښودل سوی دی. فوسټر د افغانستان د بنسټ ايښودونکي لوی احمد شاه بابا په هکله يو ځای کې وايي : « ددغه مهال په تاريخي اسنادو کې ما په خير او دقت د معاصر افغانستان د امپراتورۍ د بنسټ ايښودونکي احمد خان ابدالي نوم ولټاوه. خو ومي نه سواي کولی چې د هغه د بنياد او يا د پوځي پرمختگونو په هکله مؤثق معلومات پيدا کړم تر هغو چې د نادر شاه له مړينې ورسته ده په زبنت ډېر برياليتوب ظهور وکړ.» (وگورئ [1]). فوسټر ۲۲۷ کاله مخکې د افغانستان د امپراتورۍ د بنسټ ايښودونکي نوم يادوي. د فوسټر دا خبره بايد په زرينو کرښو وليکو. دا ټکی د يادولو وړ دی چې د شرق الهند کمپنی نه له اقتصادي اړخه او نه له سياسي اړخه دومره پياوړې وه چې افغانستان ته گواښ جوړ کړي، هماغسې چې د فوسټر له قوله مي وويل د شرق الهند په کمپنی کې د دراني احمد شاه د امپراتورۍ د وارث يعنی تيمور شاه له پوځ څخه يې ويره په زړونو کې وه. فوسټر د افغانستان د دولت نوم ۸ ځله يادوي. په واقعيت کې دا کتاب او ددې کتاب دا لومړی پښتو ژباړه د افغانستان، د افغان، د افغانستان د دولت د منکرينو پر مخونو يوه کلکه څپيره ده. د فوسټر په دې کتاب کې ما ته يوه بله په زړه پورې خبره د روس د سترواک پيټر له لښکر سره د کسپين د سمندرگي پر غاړه د تيمور شاه د ځواکونو جگړه ده چې لنډه يادونه يې کړې خو همدا لنډه يادونه ډيره په زړه پورې ده.

¹ - In the annals of that period, I have made diligent search for the name of **Abdali Ahmed Khan, the founder of the modern empire of Afghanistan**; but I have not been able to procure any accurate information of his origin or military progress, until he started forth with so brilliant a success at the death of Nadir Shah. {Volume II, page 81, combined both volumes in PDF format page 424}

د پاڼو شمېره: له 5 تر 8

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکنې د ليکنيزې بڼې پاڼوالي د ليکوال په غاړه ده، هيله من يو خپله ليکنه له راليږلو مخکې په خير و لولئ

افغانستان ته د لومړنيو اروپايان راتگ

له تاريخي اړخه لومړني اروپايان چې افغانستان ته راغلي دي په سر کې يې ستر الکسندر وو چې زموږ پر هيواد آريانا باندې يې بريد وکړ. په معاصر تاريخ کې جورج فوستر په واقعيت کې دريم اروپايي دى چې افغانستان ته يې سفر کړى دى. لومړى مارکوپولو وو چې د ۱۲۷۱ز کال په شاوخوا کې له خپل پلار او اکا سره افغانستان ته راغلى دى. دوهم اروپايي چې راغلى پرتگالي بنتو گويس Bento de Góis وو چې په ۱۶۰۳ز کال کې افغانستان ته راغلى دى. بنتو گويس د افغانستان نوم نه اخلي ځکه هغه مهال دا سيمه په بل نوم يادېدله. بنتو د ځمکې له لارې له هند څخه معاصر افغانستان ته او بيا چين ته ځي. دى د کابل، تالقان او نورستان نومونه اخلي او د نورستان ولايت د کافرستان په نوم يادوي او وايي چې په کافرستان کې شراب زموږ د شرابو په ډول جوړېږي. بنتو په دري - فارسي ژبې فصاحت درلود او د سيمې د خلکو په جامو کې به گرځيد. بنتو گويس «افغانانو» نوم يادوي. بنتو گويس د خپل سفر په لړ کې د «افغانستان» له يوې سيمې څخه تيرېږي او يوه ډله خلک د «کلسيا Calcia» په نوم يادوي او وايي «د بلژيکيانو په شان روښانه رېږي او ويښتان لري او د بخارا د حاکمانو پر ضد يې پاڅون کړى دى.» بنتو گويس څو مياشتې په کابل کې پاتې کېږي او بيا د کاروانونو په ملتيا د هيواد شمال او له هغه ځايه د ۱۶۰۳ز کال د نوامبر په مياشت کې يارکند ته ځي. نوموړى کابل ته د کاشغريا له لارې راغلى وو. د بنتو گويس موخه دا وه چې هغه (کتاي/ خيتاي Cathay) چې مارکوپولو ياد کړى وو ومومي. خيتاي د چين شاعرانه او لرغونى نوم دى. او دريم اروپايي چې له هندوستان څخه افغانستان ته راغلى دى د همدې کتاب ليکوال بناغلى جورج فوستر دى؛ فوستر له افغانستان وروسته فارس او روسيې ته په سفر ځي او په ۱۷۸۴ز کال کې له روسيې څخه لندن ته ولاړ.

په دې کتاب کې فوستر د فرانسوي سيلاني فرانسوا برنيه Francois Bernier د کتاب Travels in the Moghul Empire يادونه څوڅو ځايه کوي. ما د فرانسوا برنيه په اړه لنډ معلومات راټول کړل. فرانسوا له ۱۶۵۶ز تر ۱۶۶۸ز کال پورې د يوې سيلاني او طبيب په توگه د هند د مغولو په امپراتورۍ کې پاتې سو. دى د خوشحال خان خټک هم عصره دى. د افغانستان نامتو محقق استاد محمد معصوم هوتک صاحب هم د فرانسوا برنيه يادونه په خپل يوه اثر کې کړې ده.

فرانسوا «پټهانان Pathans» يادوي او وايي چې «پټهانان سخت جنگيالي خلک دي، يو شمير يې د مغولو په دربار کې په متوسطو پوستونو کې کار کوي، پټهانان ډيره لوړه روحيه لري.» برنيه له مغولو څخه د افغانانو ژوره کرکه يادوي او دا ځکه چې پښتنو يا پټهانانو له مغولو مخکې په هند کې لوى لوى سلطنتونه او رياستونه درلودل خو مغولو رنګ کړل.

برنيه همدا شان د «پټهانانو ځمکې يا ټاټوبي The lands of Pathans» يادوي او وايي چې «دا سيمه د تگ راتگ لپاره يوه خطرناکه او ستونزمنه سيمه ده چې د پرسيا او د مغولو د امپراتورۍ تر منځ واقع ده او په همدې سيمه کې سيمه بيز راجاگان نه د پرسيا د سلطان واکمني او نه د مغولو د امپراتور واکمني پر ځان مني.» برنيه د مغولو د امپراتورۍ د دربار په هکله وايي چې دې دربار کې د «پښتنو» په گډون گډ قومونه سته دي او وايي چې سلطان جهانگير له فارس سره د خپلوۍ تر او لري؛ خو تاريخي دقيق روايات وايي چې د سلطان جهانگير تر ټولو غوره ميرمن ملکه نور جهان «مهراڼساء» د پښتنو له پښته ده. د نور جهان پلار ميرزا غياث بيگ يو فارسي وو خو د نورجهان مور پښتنه

د پاڼو شمېره: له 6 تر 8

وه. برنیه وایې چې «افواهاټ وایې چې د مغولو د امپراتورۍ د پیاوړي صدراعظم سعدالله خان میرمن یوه «پټهانه ده او همدا لامل دی چې صدراعظم د پښتنو ملاتړ کوي.» برنیه د پېښور په سیمو کې د مغولو د امپراتورۍ د پوځي کمپاین په هکله خبرې کوي او د پښتنو د یوسفزیو، اېرېډیو او بنگینو د اتحاد شرحه ورکوي. برنیه د هغه وخت د خبیرو کسانو له قوله وایې چې کشمیریان په حقیقت کې د ورکو سویو اسرائیلي قبایلو اولاده ده چې دغې سیمې ته یې هجرت کړی دی. دغه ادعا احتمالاً د افغانانو یا پښتنو یو شمیر قومي ډلو ته تعمیم سوې ده او دا په هغه وخت کې یو دود سوې حدس او گومان وو.

فوسټر د کابل له شرحې وروسته غزني او بیا کندهار ته ځي او ددغو ځایونو د ښکلاوو تر اغیزو لاندې راځي. ورپسې هرات او د افغانستان د هغه وخت ولسوالۍ خراسان ته او بیا د فارس مازندران ته ځي. ورپسې د کسپین د سمندرګي له لارې استراخان او باکو او بیا د روسیې سنت پېترزبورګ ته ځي او له همدې ځایه خپل هیواد ته ځي.

دا کتاب ولی وژباړل سو؟

ما د اکاډیمیسین علامه رشاد بابا رح یو کتاب «د پاني پت قهرمان : لوی احمد شاه بابا د خلکو په نظر کې» ته اړتیا درلوده.

دا کتاب علامه بابا په خپله پېښور کې راته اهداء کړی وو. ددې کتاب چاپ ډیر ضعیف وو چې د وخت په تیریدلو سره یو شمیر پانویي خپل چاپي رنگ له لاسه ورکړی وو. ما د کندهار د پوهنتون استاد پوهنوال شیرشاه رشاد صاحب ته چې د علامه استاد فاضل زوی دی یو لیک واستاوه چې ددې کتاب یوه پي. ډي. ایف کاپي راته د پیرزویني له مخې راولیږي. پوهنوال شیرشاه رشاد په سبا دا کتاب راولیږه. ما هم له ځنډ پرته دا کتاب له سره تایپ او د افغان جرمن آنلاین په پورتال کې مې خپور کړ. ددې کتاب په لړ کې علامه بابا د جورج فوسټر د همدې کتاب له مخې د احمد شاه بابا د عادلانه اوصافو په باب دوه درې کرښې د مآخذ په توګه اخستی وې. همدلته ول چې د جورج فوسټر له نوم سره آشنا سوم او د انټرنټ د پلټنې پر مهال ما ته د دې کتاب د ۱۷۹۸ز کال د لومړي چاپ پي. ډي. ایف بڼه یې تر لاسه سوه. سخت ورته خوشحاله سوم. ما د کتاب په لوستلو پیل وکړ. د کتاب د لوستلو په لړ کې یوه سوم چې جورج فوسټر لومړنی اروپایي دی چې د افغانانو، افغان دولت او افغان امپراتورۍ د روھیلانو او د افغانستان د اقتصاد، طبیعي ښکلاوو، ټولنیز، دیني مذهبي جوړښت په هکله تر هغه حده معلومات ورکوي چې دده د سترګو لیدلی حال دی. دا ما ته ډیر په زړه پورې ول نو له همدې امله مې ددې کتاب ژباړلو ته لستوني ډډ وهل. د کار په لړ کې یوه سوم چې له یو لړ ستونزو سره مخ یم. دا ستونزې د هغه مهال د چاپ د فانت ستونزې وې چې د انګلیسي C، O، E، F او S د تورو چاپي بنسټونزې جوړولې او تاسو پوهیږئ چې دا ساده کار نه دی. د ستونزې د حل لپاره ما لومړی انګلیسي متن له سره ولیکه او بیا به مې پاراګراف په پاراګراف پښتو ته ژباړه. همدې کار هم زما ډیر وخت ونیو او هم یې زما ډیره انرژي واخیسته خو خوښ په دې سوم چې خپل هوډ او تکل مې تر سره کړه.

بله اړینه خبره چې دلته د یادولو وړ ده هغه دا ده چې ما د فوسټر د دواړو ټوکونو په لړ کې یوازې هغه برخې رااخیستي دي چې په افغانانو او افغانستان پورې یې اړه درلوده. د هند د ادیانو، میتالوژیو او نورو مسایلو ژباړې ته مې اړتیا ونه لیدله او هم د فوسټر د کتاب په پای کې څو محدودې پاڼې مې هم ونه ژباړلې. زموږ ددې کتاب ژباړه له روھیلکنډ څخه پیلېږي او تر هغه ځایه پورې ځي چې فوسټر مسکو ته رسیږي.

د پانو شمېره: له 7 تر 8

افغان جرمن آنلاین په درنښت تاسو همکارۍ ته راټولې. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

د فورسټر د کتاب په باب د نورو لیکوالو له خوا ورکول شوي حوالې او یا د مصنوعي څپرکتیا څخه معلومات تر لاسه کېدای شي، خو د کره او جامع معلومات لپاره پخپله د فورسټر کتاب لوستل اړین دی. زه خپل نوي نسل د هیواد ځوانانو او ټولو افغانانو ته ددې کتاب د لوستلو توصیه کوم. لوستونکي دي د لوستنگ پر مهال خپل نظریات راسره شریک کړي. ما تر وسه وسه کونښن کړی چې د ټایپي اغلاطو شمیر تر ډیره حده نسبت ته راوړسوم

احیاناً که له کومې تیروتنې سره مخامخ کېږي نو د پیرزویني له مخې دي ما ته عفو وکړي.

رحمت آریا

[قدرمنو لوستونکو! د بناعلی رحمت آریا د آرشیف: لینک](#)

د پاڼو شمېره: له 8 تر 8

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکني د لیکنيزې بڼې پازوالي د لیکوال په غاړه ده ، هيله من يو خپله لیکنه له رالیرلو مخکې په څیر و لولئ